


Il-Huttafa


Il-magazin ta' Klabb Huttaf



**Bżar fil-
baħar!**



**monakella
imperjali**



editorjal	2
aħbarijiet	3
x'għandna mid-dinja?	4
il-kaċċamendula	5
attività	6
gallerija	6
SPOTNATURA: ħalib it-tajr	7
FALKO	8
In-Negożju fin-Natura	9
sittsaqajn	10
ittri	10
inkredibbli	10
mur aqbad ktieb	11
daħħal membru	11
kartolini godda!	12



Kemm naqsu l-frietet ħej! Meta jien kont daqskom (mhux xi elf sena ilu!!) il-frietet kienu hafna iktar komuni. Tghid għaliex naqsu hux?

Forsi qed jaqbdūhom in-nies? Veru għad hawn xi kollezzjonisti li jaqbdū l-frietet biex taparsi jistudjawhom (proprjament biex ifaddluhom bħalma l-kaċċaturi jfaddlu l-għasafar ibbalzmati). Imma le, hbieb, il-frietet l-iktar li naqsu ghax qed noqtluhom bil-ġuh!

Il-frietet jieku l-pjanti. Anzi biex inkun iktar eżatt: il-frietet jixorbu mill-pjanti, u *l-frieħ tagħhom* jieku l-pjanti! Issa jekk dawn ma jsibux pjanti, heqq se jmutu. U ahna qed noqtluhom, qed naqtghulhom u anke qed nivvelenawlhom il-pjanti (bil-bexx)!

Għiduli kif se jghixu l-frietet b'din il-gwerra kontrihom?!

Il-frietet mhux kull pjanta l-istess għalihom. Il-farfetta tgħidix kemm iddu iddur biex tħbi il-bajd tagħha fuq il-pjanta xierqa. Ghax ix-xghat (caterpillars) ma jiklux kollox. Iridu dejjem l-istess tipi jew fit tipi ta' pjanti. Fil-fatt hafna frietet imsemmijin ghall-pjanta li jibdu fuqha. Per eżempju hemm il-farfett tal-bużbież, il-farfett taż-żiġi, il-farfett tal-kromb, il-farfett tal-hurrieq u salt oħrajn.


Il-problema hi li dawn il-pjanti għal hafna nies huma "haxix hażin" li mhu tajjeb għal xejn. Mhu veru xejn! Il-vizzju li nqaċċtu jew li nbexxu kull werqa selvaġġa li tikbrilna fil-ġnien hija manija bla sens. Hawn min jippreferi hamrija mikxufa u cassa milli hamrija miksija ġarġir, llexx, fidloqqom, pepprin u bużbież. Jien nghid għali jaġien irridu ħaj u kollu kuluri, mhux ċappa art kannella bla gost!

Jien cert li l-frietet jaqblu mieghi. U nispera li intom ukoll!



Victor Falzon

Editur



Il-monakella imperjali (turnstone - *Arenaria interpres*) jghidulha hekk ghax qisha monakella gganta! Thobb ix-xtut, u l-gost tagħha tqalleb ċagħaq u ġebel żgħir b'munqarha għal xi dudu mohbi. Mhux ta' b'xejn bl-Ingliz jghidulha turnstone.

BIRDLIFE MALTA

Jason Aloisio, Audrey Chetcuti, Norman Chetcuti, Desirée Falzon, Victor Falzon, Chris Schembri, Mariangela Schembri Meli, Justin Vassallo

indirizz BirdLife Malta, 57/28 Triq Rigord, Ta' Xblex MSD 12
tel 21347646 feks 21343239 imnej: info@birdlifemalta.org
websajt www.birdlifemalta.org
imejj fal-magażin il-huwa il-huwa@birdlifemalta.org

Sakemm mhux spċifikat mod iehor, l-isem BirdLife f'dal-magażin jirreferi għal BirdLife Malta. Materjal mill-magażin jista' jiġi kkuppat sakemm mhux għal skopijiet kummerċjali, sakemm jissemmä l-isem **Il-Huttaf** u sakemm tintbagħha lill-BirdLife kopja tal-materjal fejn giekkuppat.

Publikkazzjoni: BirdLife Malta

Disinn u produzzjoni: Victor Falzon


Faccata ta' quddiem: **monakella imperjali** - ritratt ta' Ray Galea

Faccata ta' wara: **kartolini godda**

Films: Scancraft Studios. Stampat: Poulton's Print Shop, May 2003



Hajr il-EURONATUR



Klabb Huttaf huwa t-taqṣima ta' BirdLife Malta għall-membri ta' taħbi is-sittax. Norganizzaw ħarġiet fil-kampaċċa, żjarat f'r-iservi naturali, serati kraft u anke nagħmlu xogħol ambjentali. Nohorġu l-magażin **Il-Huttaf** kull xaharejn għall-membri, u nagħmlu hendawts u logħob għal waqt l-attivitàjet. Shubija fi Klabb Huttaf hija Lm2 fis-sena.

BIRDWATCHING

Sett kuċċaruni!

Victor Falzon



Victor Falzon

“..daru dawra mar-riserva, għolew...”

Kmieni filghodu nhar it-8 April 2003 il-gwardjan ta' I-Għadira sab sorpriza tistenni fir-riserva, anzi 17-il sorpriza! Kienu qatgħha **paletti** (eurasian spoonbill, *Platalea leucorodia*) li niżlu jistriehu fl-ilma baxx tar-riserva.

Dan l-ghasfur kbir u abjad mhux komuni f'Malta, u meta jidher is-soltu dejjem itir ikun. Għalhekk xena ta' 17-il paletta jistriehu u jitnaddfu fir-riserva mhijiex dehra ta' kuljum. Il-munqar kbir qisu kuċċarun iswed żgur li huwa wieħed mill-iktar imnaqar strambi li ježistu fuq għasfur. Mhux għalxejn l-smsijiet bdew ghaddejin bl-addoċċ, sa ma ngabret qatgħha oħra I-Għadira: diddarba qatgħha berdwoċers!

F-xi 10.30am il-paletti taru, daru dawra mar-riserva, għolew u ġibdu lejn il-bahar. Ghedna “Għall-erwieħ!” ghax bżajna li jekk itiru fil-baxx il-kaċċaturi jbiċċruhom, allavalja konna nfurmajna lill-Pulizija, li malajr gew.

Imma aktar tard dakħinhar smajna li xi kaċċaturi qatlu 8 paletti...

Victor Falzon

Seven minus four!

Fl-4 Mejju 2003, berdwoċer tal-BirdLife ra 7 **agretti sofor** (squacco heron, *Ardeola ralloides*) deħlin minn fuq il-Ġnejna. F'daqqa waħda tfaċċaw 3 kaċċaturi f'dghajsa. Dawn il-vili sparaw fuq l-agretti, waqqghu 4 minnhom, ġabruhom, tefghuhom f'borża u marru jahbuhom f'bowthaws. Il-berdwoċer fil-pront čempel lill-ALE (pulizija) li ġew, dahlu fil-bowthaws u sabulhom l-agretti, li mid-dehra kien qed jippruvaw jifflaxxjawhom fit-tojlit! Wieħed mill-kaċċaturi għandu jittella' l-qorti.



Bżaru ġdid!

Fit-3 Mejju 2003 seħibna Mark Falzon (li jikteb *Nittrumbjaw fuq*) kien qed jghum fil-bajja ta' Mgarr ix-Xini f'Għawdex. Huwa u jhuf bil-maskra f'xi 2.5m fond, hdejn bokka ta' toqba fil-blatt ra huta żgħira (xi 8cm) safra b'rasha sewda. Naħseb dak il-hin Mark qata' nifsu bil-ferħ, ghax dik il-huta kienet għadha qatt ma' nstabiet, jew ghall-inqas fil-kotba u l-listi ta' hut Maltin qatt ma ssemมiet!

Fil-fatt dil-huta kien għad m'għandhiex isem Malti, u għalhekk Mark sejħilha **Bżaru Isfar**. Il-bżaru isfar iħobb postijiet dellin fejn jagħmel il-bejta f'hofra fil-blatt, li fiha l-mara tħbi il-bajd. Dak li ra Mark kien raġel, li mill-imġiba kien mid-dehra qed jindokra l-bejta.

Din mhix l-ewwel darba li Mark sab hut ġdid għal Malta (ara Huttafa 27). U ahna tal-Huttafa kburin li qed inkunu l-ewwel publikazzjoni li nhabbru din is-sejba! Prosit Mark, ibqa' ħuf!

Klamar Kolossal



Dan
ghadu
ġuvnott!

Il-Huttafa 56

X'għandha
mid-dinja?

tirrapporta
Elisabeth Conrad

Dan l-ahħar fil-Bahar Ross (fl-Oċean Antartiku) sajjieda tellghu ġisem ta' klamar ta' l-ispeċi *Mesonychoteuthis hamiltoni*, li bl-Ingliz qed isejhulu **colossal squid!** Ghaliex? Ghax ġismu biss (bla ma tghodd it-tentakli enorġi) huwa twil 2.5m. Mhux hekk biss, imma min eżaminah qal li dan l-annimal kien għad baqagħlu x'jikber kważi d-doppju, kieku baqa' haj! Dan il-klamar mostruż ilhom jafu bih, imma qatt s'issa ma kienu ghadhom sabu ġisem shih.

Ix-xjenzat li studjah qal li dan mhux annimal li tkun tixtieq tiltaqa' miegħu int u tħum!


Garnija Anjzana

Studjuzi ta' l-ghasafar fuq Bardsley Island (ħdejn Wales) sabu garnija ta' 52 sena! Kif jafu? Tghid talbuha l-identity card?! Le, jafu ghax fuq sieqha kellha čurkett li kien twahħħilha mir-ringers fl-1957 (meta l-ghasfur kellu digà xi sitt snin). Jikkalkulaw li din il-garnija taret mat-8 miljun kilometru!

Kemm jgħixu l-ghasafar hija wahda mill-affarijiet li nitgħallmu mill-istudju tar-ring. Xi sentejn ilu ringers tal-BirdLife fuq Filfla qabdu kanġu ta' 27 sena! It-tajr tal-bahar jghix ħafna iktar minn tajr ta' l-art. Per eżempju għasfur tal-bejt, li huwa daqs il-kanġu, ikun b'xorti jekk jghix tmien snin!




Yamm!



Ftit ilu fil-port ta' Eilat fl-Iżrael tellghu kelb il-bahar tar-razza *tiger shark*. Fl-istonku sabulu...

- 1) fdalijiet ta' qerd in-naħal
- 2) skeletri ta' muntun
- 3) żewġ vażetti majoneż... issiġillati!

Anġlu kustodju fil-Kambodja!



Angelina Jolie hija attrici famuża. Imma mid-dehra minbarra li thobb taħdem fil-films, thobb ukoll in-natura.

Waqt li kienet qed taħdem il-parti ta' Lara Croft għall-film Tomb Raider, kellhom bżonn imorru l-Kambodja. Jolie tant għoġobha dal-pajjiż li ddecidiet li tagħti \$5,000,000 biex jipproteġu biċċa foresta tropikal kważi daqs Malta. Prosit Angelina Jolie!

Issa mhux tajjeb kieku xi wieħed mill-atturi li se jahdmu fil-film Troy jagħtu donation żgħira lill-Foresta 2000!? Wara kollo, wieħed mis-settijiet għall-film bnewħ viċin hafna tal-proġġett tagħna!

il-kaċċamendula

Mark Anthony Falzon


Il-kaċċamendula hija għasfur li tikkopera mal-berdwočer, għax thobb toqghod dritt hafna fil-quċċata ta' xi siġra jew pjanta għolja, u tippoża fejn tidher!

Fil-fatt nafu li tagħmel hekk mhux veru biex tippoża, imma ghax tkun qed tgħarrex ghall-priza. Imma huwa veru wkoll li hija għasfur pjuttost mans u jekk timxilha bil-mod, kapaċi thallik tersaq viċin lejha sew.

Il-kaċċamendula hija għasfur mill-isbah. Hijha ikbar minn Tal-Bejt u għandha denbha twil. Il-kulur ivarja skond iż-żmien tas-sena u skond s-sess. Ir-raġel ikun iswed fuq daharu u abjad jaġħi fir-roża minn taħt. Il-qurriegħa ta' rasu u fuq għonqu huma kannella kważi fl-ahmar. Għandu wkoll dabira kbira bajda fuq spallejh, u denbu huwa iswed bit-truf bojod. In-nisa u l-għasafar ta' l-ewwel sena li naraw fil-ħarifa jkunu inqas kuluriti: l-iswed mhux daqshekk ileqq, u flok abjad x'aktarx ikollhom kafellatte. Il-munqar huwa skur u b'saħħtu, jixbaħ ftit lill-dak tat-tajr tal-priza.

Fil-fatt il-kaċċamendula tikkaċċċa insetti kbar bħal friefet u hanfus, kif ukoll kultant rettili, l-aktar gremxui.

Thobbs ambjenti miftuhin b'siġar imxerrdin u arbuxxelli. F'Malta nsibuha ta' spiss fix-



bl-ingliz **woodchat shrike**
xjentifiku **Lanius senator**


xaghri, imma anke f'widien u msaġar, dejjem imperrċa fuq xi wajer tad-dawl jew xi ferla. Kemmuna hija post tajjeb hafna għaliha, forsi għax hemmhekk hadd ma jisparalha. Kultant fir-rebbieghha jiġu ġranet meta wieħed jara anke sa 30 kaċċamendula fuq Kemmuna!

Hi aktar komuni fir-rebbieghha, f'liema żmien mhux rari tismagħha tghalli. Kważi kull sena tippova tbejjjet, x'aktarx f'xi harruba kbira f'xi post fejn ma jkunx hemm kaċċaturi. Ornitologi ta' l-imghoddi bħal Despott jghidulna li fl-antik kienet tbejjjet aktar spiss.

Hemm speċi oħrajn ta' kaċċamendul li jżuru Malta. Il-kaċċamendula hamra tidher l-

iqtar fil-ħarifa, imma hija skarsa. Il-kaċċamendula grīza u l-kaċċamendula grīza prima huma għasafart tal-ħolm, fis-sens li huma rari hafna. Biżżejjed nghidilkom li fi 15-il sena berdwoċing, jien qatt ma rajt waħda!

**kaċċamendula
hamra**




**kaċċamendula
grīza**



J	F	M	A	M	Ġ	L	A	S	O	N	D

Il-kaċċamendula tidher l-iqtar fir-rebbieghha.




Wiehed mill-gruppi tal-Klabb li marru l-harġa ghall-Kemmuna fl-4 Mejju 2003. Harġitilhom ġurnata bnazzi, u hawnhekk qed jagħmlu waqfa biex jekklu xi haġa fid-dell tat-torri ta' Santa Marija.

Mal-ġalliġha



żring
James Gauci 10




għirra
Eleanor Spiteri 12




gawwija prima

André
Camenzuli 12



serduq*
Jonathan Gaffarena 10



ċiefa

Veronica Barbara 12

Kwiżż bis-Sens!

Darba għamilnieh u konna veru hadna gost! Għalhekk se nerġġiha nagħmluh -

KWIŻŻ differenti li fih nużaw is-sensi kollha tagħna. Iva l-hamsa li huma! Dal-kwiżż ma tistudjax għaliex - jekk is-sensi tiegħek jaħdmu, mela allura għandek tmur tajjeb. Naraw min minnkom jisma' daqs radar, ixomm daqs kelb u għandu ghajnejn ta' sequer! Ejjew ħudu pjaċir! U tghallmu fl-istess hin.


data il-Ġimħha 27 Ĝunju 2003

hin 6pm-8.30pm

post Skola Primarja Floriana

prezz: 75¢ (fil-bieb)

eta: etajiet kollha



* Dan mhux żball! Dat-tip ta' granċ veru jgħidulu serduq!

Ibagħtulna t-tpingijiet tagħkom

Nieħdu gost inġibbu t-tpingija tagħkom fil-magażin. Imma tpingux bil-kulur, u jekk tistgħu użaw bajrow jew feltpen iswed. Tinsewx isimkom, età u l-isem tat-tpingija. Tistgħu tibagħtu t-tpingijiet ukoll bl-imej (jpeg jew gif).





Halib it-Tajr

Jason Aloisio

Wahda mill-fjuri sbieh li nsibu tikber fil-kampanja Maltija hija l-**Halib it-Tajr Kbira**. Din hija pjanta li tikber minn basla mdaqqa li ġeneralment tkun imdawra b'basal żgħir iehor. Il-fjura tikber fuq zokk li jogħla sa 60cm. Fil-fatt kull zokk jagħmel madwar 12-il fjura. Il-fjura tal-Halib it-Tajr hija bajda ujkollha riha tfuh. Fil-qalba tagħha jkollha bhal żibġa kbira sewdinija u tleqq.

Il-Halib it-Tajr hija wahda mill-aktar fjuri li jolqtu l-ghajnej li nsibu fil-kampanja tagħna. Insibha tikber mal-ġnub ta' l-ghelieqi, speċjalment f'ghelieqi mitluqin, kif ukoll fix-xaghri. Twarrad f'April u f'Mejju.



Hija hasra li s-sbuhija tal-fjura spiss tikkaġuna l-qedha tagħha. Ghad fadal hafna nies li jaqtghu l-fjuri selvaggi u jnezzgħu l-kampanja Maltija mill-ilwien li tant iżżejnuha. Il-fjuri maqtugħin ma jiddakkrux u ma jagħmlux żerriegha. Mingħajr żerriegha ma jkunx hemm pjanti oħrajn is-sena ta' wara. Minħabba li n-nies jaqtugħha, il-Halib it-Tajr naqset hafna mill-kampanja tagħna.

Kompetizzjoni 56

Norman Chetcuti (Count Duckula)

Mħumiex I-istess!

Dan huwa **Kuluvert tas-Salib**, borka sabiha hafna. Imma r-ritratt ta' ifsel għamilni xi tibdiliet. Ara ssibx **8 differenzi**, u ibghat ghidilna liema huma. Tqasqasx il-magażin ghax ma tirbaħx żgur. Tista'tibghatilna t-tweġibiet bl-imejl (ara paġna 2). Ir-rebbieħ jingħata sett kartolini mill-ġodda. Żmien għandek sa 30 Ĝunju 2003.



Ir-rebbieħha ta' Kompetizzjoni 55 kienet Giannella Farrugia mill-Fgura. Prosit Giannella, il-kalendaru daqt ikun għandek.



Hbieb Falkuni!

Għadni kemm fittixt fil-Google (www.google.com) għal "environment birds". Ir-raba' sajt li telghet kienet id-Directive 79/409/EEC ta' l-Unjoni Ewropea, jew kif inhi aktar famuża, il-Birds Directive.

Direttiva hija ligi li tinhareg mill-Unjoni Ewropea (UE), u li l-pajjiż membri jridu jobdu. Il-Birds Directive harġet fl-1979 u hija ligi tajba hafna ghall-ghasafar.

Is-sena d-dieħla Malta wkoll ser tkun membru ta' l-UE, u għalhekk dil-ligi jkollna ndahħluha. U hawn: dil-ligi vera tal-ġenn! Per eżempju, ma thallieb kaċċa fir-rebbiegha! U nsib xejn is-sena kollha! Qed nghidlikom, kull ambientalist jogħxa jaqraha!

Il-hmerija tafu x'inhi? Li kif saru l-ligijiet tal-kaċċa f'Jannar li ghadda, f'Malta l-kaċċa fir-rebbiegha mhux ser tieqaf!

Sfortunatament dan jista' jiġi, ghax il-Birds Directive tgħid ukoll li pajjiż jista' jħalli kaċċa għal numru żgħir ta' għasafar anke fir-rebbiegha, basta' jkun hemm raġuni u basta l-kaċċa ssir bil-ghaqal. Il-gvern qed jgħid li fir-rebbiegha se jħalli ssir biss kaċċa ghall-gamiem u s-summien, għax "ma tantx jinqatlu minnhom Malta". Dażgur, daqs li kieku fuq dawk biss ser jisparaw! Dil-passa, mill-ghasafar feruti kollha li ġbarna mingħand in-nies li jċempluna, WAHDA BISS kienet gamiema! L-oħra jkien kollha tajr protett bil-liġi, fosthom għasafar fil-periklu li jinquerdu bħall-ispanjulett sekond!

Il-Birds Directive hija ligi li thares lill-ghasafar kif jixırqilhom, u Malta kien imissha accettathha kif inhi, u daqshekk! Imma ahna tal-BirdLife digà bdejna naħdmu biex inġieghlu lil-gvern jagħmel hekk, u mhux ser nieqfu qabel jirnexxiela...



Justin

Justin Vassallo
Ko-ordinatur FALKO

Smajha ta' l-ahħar?

Jaqaw...!

Il-gvernijiet ha jaċċabdu l-kaċċaturi biex joqtlu t-teals u l-garganeys kollha tad-dinja!
Għaliex?

Biex ma jkomplix jinfirex is-SARSell!

Lestu idejkom!

Lejn l-ahħar ta' Awwissu se nżżuru r-riserva ta' l-Għadira halli ngħinu ftit fix-xogħlijet... u wara m'morru nagħmlu barbikju fil-bajja!

Hajk fi Frar Environment

Nhar it-2 Frar 2003 iltqajna l-Belt hdejn tal-halib kmieni kmieni filghodu. Jew minħabba t-temp jew minħabba n-nghas, did-darba konna biss erba' membri, imma xorta waħda kienet attivitā mill-isbaħ. Nilqgħu magħna lili Mark, li beda jiġi ghall-harġiet.

Kif wasalna ż-Żurrieq irhejniha għall-kampanja. Ma damitx ma qabdilha xita qawwija, imma malajr sibna fejn nistkennu. Però mn'allha l-hajk ma hassarniehx għax imbagħad fetahi l-ajru u komplejna f'temp il-ġmiel tiegħu. Fuq il-baħar rajna l-għawwi u c-ċief.

Fix-xitwa l-kampanja f'Malta tkun mill-isbaħ, u tkun tista' tara l-kuntrast min-nixfa tas-sajf. Ahna u mexxin lejn Marsaxlokk, rajna kullimkien hdura (fejn ma nbeniex, għax fin-nofsinhar ta' Malta mhumiex hafna dawni il-postiġiet). Hasra wkoll li rajna xi mizbliet li hassru x-xenarju tant sabiħ.

Wasalna Marsaxlokk għal xi 3pm. Minn hemm morna lejn darna biex inġibu l-irqad li konna tlifna filghodu!

André Callus

Appuntament maċ-ċief!

Ha nagħmlu lejl f'Ta' Ċenc ħalli nisimgħu c-ċief dieħel lejn il-bejtiet fl-irdum! Jekk ġeġtu drabi oħra, żgur tridu terġġiha tiġi! U jekk qatt ma smajtu elf-ċiefa twerżaq fid-dlam, mela qed titilfu esperjenza..!



Data: Is-Sibt 2 Awwissu 2003

Niltaqħġi: 3pm il-Belt fejn tal-halib jew 4pm iċ-Ċirkewwa jew 5pm l-iMġarr (Għawdex)

Età: FALKO 13+

Ģibu: basket tad-dahar (għandna xi mixi, u basket f'iddejkom jegħiġi), sanblokk, beritta, ilma, ikel u sleeping bag (jew kutra). Tinsewx flus għall-vapur. Min gej icempel l-uffiċċu (21347646) jew lil Justin (mob 79440104). Lura Malta l-ghada l-Hadd 3 Awwissu.

in-negozju fid-natura

Hafna prodotti li nużaw jiġu minn pjanti u animali li jkunu nqabdu f'artijiet oħrajn. Hafna medicini li nieħdu jkun fihom sustanzi minn pjanti tropikali. L-injam ta' xi għamara fi djarna seta' kien siġra fil-Brazi!

Mifrux mad-dinja

Il-kummerċ tan-natura li jsir mad-dinja huwa kbir hafna u jiswa l-biljuni. Hafna minn dan in-negozju huwa illegali. Wara d-drogi, it-traffikar tan-natura huwa l-ikbar negozju illegali fid-dinja!

Il-qbid ta' animali u pjanti mis-selvaġġ huwa problema kbira għall-ambient. Spiss jinqabdu iktar animali milli n-natura tkun tiflah - dan mhux biss jhedded l-ispeċi li jinqabdu, imma anke l-ekosistemi li jgħixu fihom. In-natura hija bħal xibka - l-ispeċi jiddependi minn xulxin.

Għall-medicina...

Hafna kulturi jużaw pjanti u animali bħala medicina tradizzjonali. Fl-Asja hafna jemmnu li l-partijiet tat-tigra għandhom beneficiċċi għas-sahha. Fl-Afrika wkoll l-użu ta' medicina min-natura huwa komuni hafna. Anke fl-Ewropa l-użu ta' medicina tradizzjonali żidied hafna f'dawn l-aħħar snin.

Għall-ikel...

F'hafna pajjiżi n-natura selvaġġa hija sors esenżjali ta' ikel, kultant l-uniku sors! Industriji kbar

jiddependu mill-qbid ta' l-annimali, fosthom is-sajd! Il-piż fuq ir-riżorsi ja' ikun tremend, u xi industriji tas-sajd madwar id-dinja digħi fallew ghax qabdu wisq hut. Fil-pajjiżi li jistadu mill-Bahar Kaspiu, per eżempju, il-qabda legali ta' storjun (il-huta li tħid il-kavjar) illum qiegħda 1/10 ta' dik li kienet 30 sena ilu. Imma l-qbid illegali ta' din il-huta huwa 10 darbiet akbar minn dak legali!

Għall-kapriċċi...

Barra medicini u ikel, hafna animali u pjanti jinqabdu mis-selvaġġ biex isiru ornamenti, bħal qroll, orkidi, kaktus, il-junkanti (ghannejbiet), rinoċeronti (għall-qarn).

Hafna animali oħrajn jinqabdu (b'mohqrija kbira) biex jehdulhom il-ġild, il-qoxra jew il-fer tagħhom, bħal kukkudrilli, sriep, fkieren, foki, volpi, nemes, leopardi, tigri, kamoxx.

Negozju kbir ieħor huwa f'animali li jinqabdu ħajjin biex jinbiegħu bħala pets, eż. igwani, sriep, pappagalli, hut tropikali, skwirils, xadini, lemuri, salamandri, brimb u għasafar ta' l-ghana. Hawn Malta dahlet ġmielha did-drawwa ta' animali eżotici.

Xi siġar tropikali bħal kewba, iroko u sapele, jnqatgħu biex isiru għamara. Dawn saru siġar rarissmi!

Ma ninsewx ukoll li hawn min hu ffissat bil-kollezzjonijiet. Dan johloq suq għall-qbid ta' miljuni ta' għasafar (inluż il-bajd tagħhom), friefet eċċ għall-ibbalzmar.

Dan it-traffikar wassal għall-querda ta' hafna speċi. Il-Honduran mahogany u Caribbean mahogany (zewg tipi ta' kewba) spicċaw mis-suq għax is-siġar saru rari wisq. Il-giant pitcher plant, pjanta li nġabret hafna għat-tiżżejjen, kważi nqerdet għal kollo.


Viva s-CITES!

Imma hemm ukoll is-successi. FI-1975 twaqqfet il-Convention on International Trade in Endangered Species of Wild Fauna and Flora (CITES - tingara sajtis) biex tirregola l-kummerċ internazzjonali f'madwar 25,000 speċi ta' pjanti u 5000 speċi ta' animali b'sistema ta' permessi u certifikati. Malta hija wahda minn 160 paċċiż firmatarju tas-CITES. Dan ifisser li kull animal jew pjanta (jew partijiet minnhom) li jiddahħlu Malta u li qeqħdin fuq il-listi tas-CITES suppost ikollhom id-dokumenti meħtieġa.

L-ahbar tajba hija li minn mindu twaqqfet is-CITES, ebda speċi mniżżla fil-listi tagħha s'issa ma nqerdet. Li ma kinitx għas-SITES, per eżempju, kieku llum l-iljunk Afrikan u r-rinoċeronti huma digħi memorja!

Sib aktar fuq www.cites.org

il-farfett tal-kromb




Il-farfett tal-kromb (small white, *Artogeia rapae*) huwa mill-familja Pieridae u huwa komuni hafna f'Malta.

Il-ġwienah ta' dal-farfett huma bojod b'naqra iswed. Ir-raġel għandu tikka sewda waħda mal-ġwienah u naqra iswed fuq il-ġenb, u l-mara għandha żewġ tikki suwed.

Il-mara tħid il-bajd taħt il-weraq tal-kaboċċi jew nasturzjum. Il-bajd ghall-ewwel ikun abjad, imma meta jkunu se jfaqqsu jsiru oranġjo. Il mara tħid xi 200 bajda. Ix-xagħaq huwa aħdar, għall-ewwel ikun 2mm imma jikber sa 30mm. Huwa u jikber ibiddel il-ġilda hames darbiet. Ix-xagħaq kbir ikollu linja safra u tikek sofor mal-ġenb. Ix-xagħaq iż-żgħar jieklu n-naha ta' isfer tal-werqa, u l-kbar jieklu min-naha ta' fuq u mal-vina tal-werqa!

Il-pupa tkun 15mm, u fil-bidu tkun hadra, imma mbagħad issir kannella. Ftit qabel ma jkun ha johroq il-farfett, il-ġwienah ikunu jidhru mill-qoxra tal-pupa.

Biex minn bajda ssir farfett jghaddu xi sitt ġimħaq imma jiddependi hafna mit-temperatura.




inkredibbli

L-iktar għasfur li jqatta' hin itir huwa r-rundun (common swift). Huwa kapaċi jiekol, jixrob u anke jorqod fl-ajru. Ferh tar-rundun jieħu minn sentejn sa tlieta biex ibejjet għall-ewwel darba. Aktarx li f'dawn is-snini huwa qatt ma jieqaf itir!



Dar-rundun kien sejjjer lura f'art twelidu biex forsi jibni bejta u jrabbi familja. Imma kaċċatur Malti deherlu li hajtu għandha tispicċċa. Tah tir u qatlu!



Skandli ambientali

Għażiż Editur,

Waqt passiġġata f'Għajnej Rihana rajna qabda ġuvintur kaċċaturi fis-sakra jisparaw fuq kull huttafa li bdew jaraw.

Darb'ohra f'Buġibba, aħna u nfittu xi kreaturi tal-bahar, rajna sicċi mejjet maqbud fl-iskart tal-plastik. Ma' dan l-iskart kien hemm ukoll invażjoni ta' bram.

Aħna nissuġġerixxu li qabel jibda s-sajf għandha ssir kampanja shiha biex in-nies ma jarmux skart fil-bahar, għax barra li hu ta' detriment għas-sahħha ta' dawk li jgħumu, jeqred hafna kreaturi tal-bahar.

Nisperaw li din l-ittra tista' kun ta' ġid għall-ambjent Malti.

Juan u Alan Ellul Pirotta
Naxxar

Għeżejż Juan u Alan,

Meta nisma' b'dawn l-affarijiet insewwed qalbi, għax niftakar kemm għad hawn nies li ghadhom ma tgħallimuk ikunu ġentili man-natura.

Nies? X'jen nħid! Ghax biex tqottol huttafa (jew kwalinkwe annimal ieħor) għall-gost trid tkun assolutament bla qalb, bla mohħ u lanqas biss jixraqlek tissejjah bniedem!

Kompli stinkaw, u fejn tistgħu ħudu ritratti ta' dawn l-affarijiet li taraw, imbagħad ibaqħtuhomna halli nippublikawhom. Xejn xejn dawn id-dnubiet ambientali inkompli nikxfuhom.

L-Editur




Kontu tafu li 80% tal-prodotti tal-biedja jiddakkru mill-inseitti! Fi kliem ieħor mingħajr inseitti l-Pitkali jkollu jaġħlaq!

Jason Aloisio

A Question of Green

kitba ta' Steve Skidmore
Hodder & Stoughton 1991

Tixtieq tara kemm inti u shabek tafu dwar l-ambjent? Tithajjar torganizza xi kwidż fil-klassi jew fl-iskola? Jekk iva, dan huwa l-ktieb ghalik! Wiegeb il-mistoqsijiet u mbagħad aqra t-tagħrif interessanti li ssib fi tmiem kull kapitlu. Meta tkun taf il-fatti, tkun tista' tuža mohħok u mhux temmen dak li jridu jbellgħulna nies li ma jinteressahom xejn mill-hsara li qed issir lid-dinja. Ghalkemm dan il-ktieb jittratta suġġetti serji, huwa mżewwaq b'salt kartuns li jgħegħluk titbissem. Issib ukoll lista ta' indirizzi ta' għaqdiet internazzjonali li jaħdmu ghall-ambjent biex jekk tkun trid iktar tagħrif tkun tista' tikbilhom.



Janet Gerardi

Dal-ktieb tista' ssibu fil-Librerija Publika tal-Furjana



Ojj! Hsibtni
żring jew?!



Skużawna

Nitolbu lill-membri ġonna jiskużawna jekk ma rċivewx il-beġġ tal-Klabb. Dan għaliex il-magna thassritilna u sfortunatament ma tistax tissegħha!

**zur il-websa it-taghha...
www.birdlifemalta.org**

Għal kull membru li ddahħal fil-Klabb inti tieħu

- **3 pitazzi**
- **stiker bil-kulur**
- **8 punti fil-Huttafa tas-Sena**



Hajjar lil shabek u lil hutek jidħlu fi Klabb Huttaf, aqthihom kopja ta' dil-formola biex jimlewha, imla isfel nett id-dettalji tiegħek stess, u ibghat kolloks lil BirdLife Malta, flimkien mal-Lm2 tal-membru l-ġdid.


Dettalji tal- membru l-ġdid	Isem <hr/> <hr/>
------------------------------------------------	-------------------------------

Indirizz <hr/> <hr/>	postcode <hr/> <hr/>
Data tat-tweliż <hr/> <hr/>	Telefon <hr/> <hr/>

Dettalji tiegħek stess	Isem <hr/> <hr/>
---------------------------------------	-------------------------------

Indirizz <hr/> <hr/>	postcode <hr/> <hr/>
Membership number <hr/> <hr/>	Telefon <hr/> <hr/>

tigiega tal-bahar



farfett tal-fejgel



biek-kill




malejont



farfett tal-hunicaq



Aoz Iswed



6 kartolini godda u did-darba mhux għasafar biss!

Barra dawn għandna wkoll kartolini li juru

- Pitirross • Ta' San Martin • Silfjun Ewropew • Sarsella • Kuluvert • Zakak Abjad •
- Gardell • Spousun • Daqquqa tat-Toppu • Buċaqq tas-Silla • Bufula Passajra • Tal-Bejt •
- Kudirross Iswed • Żanżarell tat-Tikki • Ċuvett •

1 sa 5 cards = +7c
6 sa 10 cards = +10c
11 sa 15 cards = +15c
16 sa 20 cards = +20c

Kull kartolina tiswa 10c, u qegħdin ghall-bejgh mill-Għadira, mis-Simar jew miċ-ċentru tal-BirdLife f'Ta' Xbiex. Rati bil-posta fuq ix-xellug. Tibghatx flus bil-posta, imma hallas b'ċekk* jew f'bolli tas-7c mhux użati. Tinsix tinkludi l-indirizz tiegħek flimkien mai-hlas, u ikteb liema kartolini trid. Kartolini huma 15cm x 10.5cm. Għal aktar tagħrif cempel 21347646 Mon-Fri 9am-1pm